



# नेपाल राजपत्र

नेपाल सरकारद्वारा प्रकाशित

खण्ड ७२) काठमाडौं, असार ३० गते, २०७९ साल (संख्या २२

## भाग ५

### नेपाल सरकार अर्थ मन्त्रालयको सूचना १

नेपाल सरकार, अर्थ मन्त्रालयले आर्थिक ऐन, २०७८ को दफा १८ को उपदफा (२) ले दिएको अधिकार प्रयोग गरी बकुलहर रत्ननगर अस्पताल, चितवनको नाममा Malteser Orden of Switzerland बाट सहयोग स्वरूप प्राप्त हुने अमेरिकी डलर २८,४००.०० (अष्टाइस हजार चार सय) मूल्य बराबरको स्वास्थ्य सामग्री पैठारीमा लाग्ने भन्सार महसुल तथा कर महसुल पूर्ण छुट दिने निर्णय मिति २०७८।०८।२४ मा गरेकोले यो सूचना प्रकाशन गरिएको छ।

आधिकारिकता मुद्रण विभागबाट प्रमाणित गरिएपछि, मात्र लागु हुनेछ।

## सूचना २

नेपाल सरकार, अर्थ मन्त्रालयले आर्थिक ऐन, २०७८ को दफा १८ को उपदफा (२) ले दिएको अधिकार प्रयोग गरी स्वास्थ्य तथा जनसङ्ख्या मन्त्रालयको नाममा Tzu Chi Foundation, Taiwan बाट सहयोग स्वरूप प्राप्त हुने अमेरिकी डलर ३,५८८.०० (तीन हजार पाँच सय अठासी) मूल्य बराबरको Ventilator मा प्रयोग हुने Gas Supply Hose (oxygen, BS-DISS, 3m) पैसटी थान पैठारीमा लाग्ने भन्सार महसुल, मूल्य अभिवृद्धि कर लगायत सम्पूर्ण कर महसुल छुट दिने निर्णय मिति २०७८।०८।२७ मा गरेकोले यो सूचना प्रकाशन गरिएको छ।

## सूचना ३

नेपाल सरकार, अर्थ मन्त्रालयले आर्थिक ऐन, २०७८ को दफा १८ को उपदफा (२) ले दिएको अधिकार प्रयोग गरी The Global Fund द्वारा वस्तुगत सहायता अन्तर्गत राष्ट्रिय एड्स तथा यौन रोग नियन्त्रण केन्द्रको नाममा प्राप्त हुने अमेरिकी डलर २,९०,७०९.९० (दुई लाख नब्बे हजार सात सय एक सेन्ट दश) मूल्य बराबरको स्वास्थ्य सामग्री तथा उपकरण पैठारी गर्दा लाग्ने भन्सार महसुल तथा अन्य कर महसुल पूर्ण छुट दिने निर्णय मिति २०७९।०१।२१ मा गरेकोले यो सूचना प्रकाशन गरिएको छ।

## सूचना ४

नेपाल सरकार, अर्थ मन्त्रालयले आर्थिक ऐन, २०७८ को दफा १८ को उपदफा (२) ले दिएको अधिकार प्रयोग गरी स्वास्थ्य तथा जनसङ्ख्या मन्त्रालयलाई कोभिड-१९ विरुद्धको खोप कार्यक्रम सञ्चालन गर्नको लागि GAVI/COVEX facility को सहयोगमा युनिसेफबाट प्राप्त हुने अमेरिकी डलर ९,४४,५८८.०८ (नौ लाख चौवालिस हजार

पाँच सय अठासी सेन्ट आठ) र युरो ४१,६७४.६९ (एकचालिस हजार छ सय चौहत्तर सेन्ट उनन्सत्तरी) मूल्य बराबरको स्वास्थ्य सामग्री पैठारीमा लाग्ने भन्सार महसुल तथा अन्य कर महसुल पूर्ण छुट दिने निर्णय मिति २०७९।०२।०९ मा गरेकोले यो सूचना प्रकाशन गरिएको छ ।

### सूचना ५

नेपाल सरकार, अर्थ मन्त्रालयले आर्थिक ऐन, २०७८ को दफा १८ को उपदफा (२) ले दिएको अधिकार प्रयोग गरी नेपालबाट चोरी भई अमेरिका पुगेका र नेपाली दुतावास, वासिङ्टन डि.सि. बाट आवश्यक प्रक्रिया पूरा गरी पुरातत्व विभागको नाउँमा फिर्ता ल्याउन लागिएको अमेरिकी डलर ३,७५,०००.०० (तीन लाख पचहत्तर हजार) मूल्य बराबरको चतुर्मुख शिवलिङ्ग थान एक, उमा महेश्वर थान एक, पद्मपाणी थान एक, शाक्यमुनी बुद्ध थान एक र नागराजा थान एक गरी जम्मा पाँच थान मूर्तिहरू पैठारीमा लाग्ने सम्पूर्ण महसुल तथा कर छुट दिने निर्णय मिति २०७९।०२।०९ मा गरेकोले यो सूचना प्रकाशन गरिएको छ ।

आज्ञाले,  
डा. अर्जुन कुमार खड्का  
सहसचिव ।